

“እንቁላል በውጪ ኃይል ከተሰበረ ህይወት ይጠፋል”

ታምራት ይገዙ



January 26, 2018

የአገራችን የፖለቲካ ቀውስ በየሴኮንዱ እየተለዋወጠ መሆኑን ሁላችንም እየተመለከትነው ነው ትላንትና ወዲያ ኢትዮጵያዊነት ያንገሸግሻቸው የነበሩት አቶ አባ ዱላ ቡዙዎቻችን ኢትዮጵያኖች ዘንድ ተጠልተው ነበር ትላንትና የዘመኑ አርበኞች ቁሮዎችና ፋኖዎች ባስነሱትና ባቀጣጠሉት ኢትዮጵያዊነት አቶ አባ ዱላም በተወሰነ ደረጃ ከህወሀት ነጻ ወጥተው ታይተው ነበር ዛሬ ደግሞ ከወጡበት ከህወሀት ብብት ተመልሰው ሲገቡ እየተሰተዋለ ነው እኔ ለአቶ አባ ዱላ የምላቸው ነገር ቢኖር እናቶቻችን “አውቀሽ ከተደፋሽ ቢረገጡሽ አይክፋሽ” የሚለውን አባባል ነው።

በሌላ በኩል ደግሞ የዘመኑ አርበኞች ቁሮዎችና ፋኖዎች መፈክራቸው “ለአገራችን ለኢትዮጵያ ነጻነት የምንታገላውና መሰዋትነትን የምንከፍላው እኛ ድሉ የእግዚአብሔር ነው” ብለውና ተማምለው ትግላቸውን ሲያፋፍሙ ሁኔታው ያላማራቸው አሊያም ከሶስት ወረ በፊት ጠቅላይ ሚኒስትሩ አቶ ደሳለኝ ሀ/ማርያም ከህወሀት ድህነቶች በተሰጣቸው ትእዛዝ ከሃያ የሚበልጡትን ባለ ስልጣኖች በሙስና ሊከሱ ነው የምባለውን ወሬ የሰሙት አፈ ጉባዔ አቶ አባ ዱላ ገመዳ በድንገት ተነስተው” የሕዝቤ ክብር በመነካቱ አሁን ባለሁበት ደረጃ ሥራዬን ለመቀጠል የማያስችሉኝ ሁኔታዎች ስለሌሉና ፍላጎቱም ስለሌለኝ በማለት” ከአፈ ጉባዔነታቸው ለመነሳት ለኢሕአዴግና ለአሮሞ ሕዝብ ዴሞክራሲያዊ ድርጅት (ኢሕዴድ) መልቀቂያ አስገቡ። ታኅሳስ 26 ቀን 2010 ዓ.ም አቶ አባዱላ ገመዳ መደበኛ የፓርላማ አፈ ጉባዔነት ሥራቸውን ጀምረዋል። ከጥቅምት ወር መጀመሪያ መልቀቃያ አስገተው አሁን ተመልሰው ስራቸውን እስከጀመሩበት ድረስ አቶ አባ ዱላ ገመዳ ህዝቤና ወገኔ ለሚሉት የአሮሞ ህዝብ ምን ለውጥ አምጥተው ነው ስራ የጀመሩት?።

በእኔ እምነት አቶ አባ ዱላ በዚያ ወቅት የስራ መልቀቅያ ያስገቡት ምክንያት አንድም የዘመኑ አርበኞች ቁሮዎችና ፋኖዎች ከኢሃዴግ/ህወሀት ጋር የተያያዙት ትንቅንቅ አስፈርቶቸው ከዝብ ጋር ለመወግን አስበው ሲሆን በሌላ በኩል ደግሞ የስራ መልቀቅያ ያስገቡት በሙስና ከመከሰሳቸው በፊት ስለሆነ የምትከሱኝ ከሆነ ስራዬን በመልቀቁ እጸናለው ብለው በሙስናው እንደማይከሰሱ የተደራደሩበት ሁኔታ ነው የሚታየኝ ምክንያቱም አቶ አባ ዱላ ሲናገሩ ስራ ለምልቀቅ ያነሳሳኝ ” የሕዝቤ ክብር በመነካቱ” የምል ቃል ተጠቅመዋል ታዲያ የት ጋ ነው ስልጣን ከለቀቁ የሳምንታት እድሜዎችም ቢሆኑም ምን ሰሩ? ስንት የአሮሞ ህዝብን ከአስር አስፈቱ? ያለጥፋታቸው በመንግስት ጥይት በግፍ ለተገደሉትን የአሮሞ ልጆች ገዳዮቻቸውን ለፍርድ ቤት አቅርብበውና አስፈርደው ነው ወደ ስራቸው የተመለሱት? ፍርዱን ለህዝባችንና ለራሳቸው ሒሊና እተዋለው። በእኔ እምነት ኢህአዴግ/ ህወሀት አቶ አባ ዱላን ላለፉት ሀያ አምስት አመታትም ይሁን ወደ ፊትም የሚጠቀሙባቸው ግሪኮች ከትሮይ በር ላይ እንዳስቀመጡት የእንጨት ፈረስ ነው። ስለሆነም ለህዝባችንና ለአገራችን ነው የተሰለፍነው ለሚሉት የኢሕዴድና ብአዴንን ከፍተኛ አመራሮች የማስተለልፈው መልእክት ተማሪዎች በነበራችሁበት ግዜ የሰማችሁትን የግሪክን አፈ-ታሪክን ነው ላስታውሳችሁ የምፈልገው ምክንያቱም ታሪኩ የሰሞኑን የኢህአዴግ/ህወሀትን የማጭበርበር ፖለቲካ ጫወታ ጋር ይመሳሰላል ብዬ ስላሰብኩ ። በቡዙዎቻችን የግሪክን አፈ-ታሪክን እንደምናስታውሰው ግሪኮች ትሮይን ወረሩ። ትሮይ የግሪኮችን ጥቃት ገትራ

ተቋቋሙት። ምሽጋን መስበር አልተቻለም። ትሮይ የማትደፈር መሆኗን ለማስታወስ በአቴና የጦርነት አምላክ ስም፣ ግሪኮች ትልቅ የእንጨት ፈረስ ስርተው ከትሮይ መግቢያ በር ላይ ጥለውት በርቀት የሸሹ መስለው ተደበቁ (ህወሀት ትግራይ ላይ ለአራት ሳምንት እንደመሸገው) ። ምንም እንኳን የትሮይ ዜጎች የሆኑት ላኦንና ካሳንድራ፤ ፈረሱ የትሮይን በር አልፎ እንዳይገባ ቢከራከሩም፤ የትሮይ ሰዎች የጦርነት አምላካቸው መታሰቢያ የሆነውን ይህን የግሪኮች የእንጨት ፈረስ ስጦታ በራቸውን ከፍተው አስገቡት። ሌሊት ላይ በእንጨቱ ፈረስ ሆድ ውስጥ፤ ተደብቀው የነበሩት ግሪኮች ወጥተው የትሮይን ቅጥር በር ከፈቱት (አቶ አባ ዱላና አቶ በረከት)። በርቀት ተደብቀው የነበሩት ግሪኮችም (በትግራይ የመሸጉት የህወሀት መሪዎች) በፍጥነት ተመልሰው በተከፈተላቸው በር ገብተው ትሮይን ደመሰሷት። ጠላትን በውስጡ ተሸክሞ የነበረውን ፈረስ በፈቃዳቸው ወደ ከተማቸው ያስገቡት ማስተዋል የተሳናቸው የትሮይ የራሷ ዜጎች ነበሩ (የአሕዴድንና ብአዴንን መሪዎች)።

እዚህ ላይ መልእክቱ ለአሕዴድንና ብአዴንን መሪዎች ሲሆን ድርጅታችሁን ከአሁን በሃላ ለአቶ አባ ዱላና ለአቶ በረከት እንዲሁም ለህወሀት ሰዎች ክፍት አታድርጉ የሚለው ላይ ነው። ምክንያቱም ህወሀት መራሹ አቶ አባ ዱላን በአሮሞ ስም ያስቀመጣቸውና እንደፈረስ የሚጋልባቸው ሰው ሲሆኑ፡ የሻቢያው መንግስት ደሞ አቶ በረከትን በአማራው ስም በኢትዮጵያ ህዝብ ላይ ያስቀመጣቸው የሻቢያ ተወካይ ናቸው ህወሀት ደሞ የራሱን ተወካይ በኤርትራ (በሻቢያ) መንግስት ውስጥ የአቶ አባይ ስብሀትን እህት በከፍተኛ እርከን ላይ ያስቀመጣቸው። የአገራችንም የፖለቲካ ጉዞ ውስብስብ ከሚያደርገው አንዱ ይህ ነው። በእኔ እምነት “ሻቢያና ህወሀት የሳሎን ጸበኞች የጃዳ ፍቅረኞች እንደሚባለው ነው የሚሆኑበት”። ወደ ተነሳሁበት ስመለስ አቶ አባ ዱላ ወደ ህወሀት ብብት ተመልሰው ይግቡ እንጂ በዘመኑ አርበኞች ቁርዎችና ፋኖዎች የተቀጣጠለውን ትግል እይቀለብሰውም ምክንያቱም ከመጀመሪያው እነ አቶ አባ ዱላ ነጻ ወጪዎች እንጂ ነጻ አውጪዎች አይደሉም። ነጻ አውጪዎቹ የዘመኑ አርበኞች ቁርዎችና ፋኖዎች ናቸው።

እርግጥ ነው ለአቶ አባ ዱላም ይሁን ለሌሎቹ አመራሮች በግዜው በዛን ሰሞን በተለያየ መንግድ እድናቆቴን ግልጫለው ይህንንም ያደረኩበት ምክንያት አቶ አባ ዱላም ሆኑ ሌሎቹ ከህወሀት ቀምበር ስር ለመውጣት ፍቃደኞች ሆነው ስለታዩኝ እንጂ እነርሱ በአሁን ሰዓት ያለውን ትግል ይመሩታል ከሚል ህሳቤ አይደለም በእኔ እምነት እነርሱ ራሳቸው በዘመኑ አርበኞች ቁርዎችና ፋኖዎች ትግል ነጻ ወጪዎች ናቸውና ።

እንደ እውነቱ ከሆነ አቶ አባ ዱላ አውቀውም ይሁን ተሳስተው ለትግሉ ትልቅ አስተዋጾ አደገዋል ለምሳሌ ብአዴን ስብሰባላይ የተናገሩት “አህዴዶችን የመሰረቱት አባላት መታገያ ቦታ ባጡበት ዘመን መታገያቸው የአማራ ህዝብ ነበር የአሮሞ ታጋዮች መሄጃ ባጡበት ዘመን ሱዳን መሄድ ይችሉ ነበር ነገር ግን ሱዳኖች ኢትዮጵያኖች አይደሉም። በአማራ ክልል ስንታገል ዘራችንን የጠየቀን የለም ቆንቆችንን የጠየቀን የለም ሲጠይቁን የነበረው ጉዳይ በርቱና ታገሉ እኛም ከናንተ ጋር እንሰዋለን ነበር የሚሉን የነበረው ይህንን ዓይነት አንድነት የፈጠሩ የጥንቶቹ ህዝቦች ናቸው ስለሆነም በዛ ላይ የመስርተን ዲሞክራሲያዊና አንድነቱ የጠነከረች ኢትዮጵያን መመስረት ይገባናል” ይህንን ዓይነት ንግግር የተናገሩት አቶ አባ ዱላ ከዛ ቀን በፊት ኢትዮጵያ የሚለው የአገራችን ስም እሳቸውም ሆኑ አለቆቻቸው በጎሳቸው ስም ለውጠውት ነበር። አባቶቻችን “እውነት ሰገባ ውስጥ እንዳለ ጎራዴ ነው ይላሉ።”

ልዩነታቸው ጎራዴ ተመልሶ ሰገባ ውስጥ ገብቶ ይታፈናል እውነት ግን ከታፈነበት አንዴ ከወጣ እንደ ጎራዴው ተመልሶ በሰገባ ውስጥ አይታፈንም የመራባት ሃይሉ እየጨመረና እየጠነከረ ይሄዳል ። ይህ የአባቶቻችን አባባል ትክክል ለመሆኑ ምስክሩ በልባቸው ደብቀውት የነበረውን የአገራችንን የኢትዮጵያ አገራዊነትና ከድርጅታቸው ከአህአዴግ በላይ መሆኑን በአንደበታቸው እንደተናገሩ ነበር በመላው አለም ሲናኝ በሰዓት ግዜ ውስጥ ነበር። የሚያሳዝነው ነገር ቢኖር እሳቸው አቶ አባ ዱላ ወደ ህወሀት ብብት ውስጥ ተመልሰው የገቡት ከአንደበታቸው የወጣውን እውነት የሰማን ሁሉ በጣም ተደስተንና አጨብጭብን ሳንጨርስ መሆኑ ነው። ወደተነሳሁበት ስመለስ ያለፈ ጹሁፊን የቆጩሁት ሌላው ደሞ ዶ/ር አብይ አህመድ የአሮሞ ክልል ምክትል መስተዳድር በዛ ሰሞን ለአንድ የመገናኛ ሚዲያ ቃለ ምልልስ ሲያደርጉ እንዲህ ብለው ነበር በማለት ነበር “የአማራ ህዝብና የአሮሞ ህዝብ በሰርገኛ ጤፍ ይመሰላል ሰርገኛ ጤፍ በወንጌት ልትለየው አትችልም ሰርገኛ ጤፍ አብሮ ይፈጫል አብሮ ይባካል አብሮ ይጋገራል አብሮም ይበላል ይህ ህዝብ እንዲህ ነው

የተዋለደ ህዝብ ነው” ነበር ያሉት ይህንን ሊሚሰማ ኢትዮጵያዊ ላለፉት ሆያ ዓምስት አመታቸው ሰምቶት የማያውቀውን ሲሰማ ሐምሌ 24 ቀን 2008 ዓ/ም የጎንደር ወንድሞቻችንና እህቶቻችን “የኦሮሞ ወንድሞቻችን ደም የኛም ደማችን ነው” የሚለው የመተሳሰብና የአንድነት ስሜት በስልጣን ላይ ያሉትን መሪዎች እንደ ሰው እንዲያስቡ ያስገደደ ነው ብል ከእውነት መራቅ አይመስለኝም። በክፍል አንድ ጸ-ሁፌ ላይ እንደገለጽኩት አባቴ እኔን ሆያ ዓመት ሲሞላኝ ነበር “አንተ ሰው” ያለኝ የአህዴድ መሪዎችም ሆኑ የቤአዴን መሪዎች እድሜያቸውን መቁጠር የጀመሩት ኢህአዴግ/ህወሀትና ስልጣን ከያዘ ከሆያ አምስት ዓመት ቦሐል መሆኑ ነው መሰለኝ ከልጅነት አመለካከት ወጥተው እንደ ሰው ማሰብ ጀምረዋል ሰው ጀምረዋል ሰው ማለት ሰው ለሚባለው ፍጡር ሁሉ የሚያስብ ማለት ነው; ሰው ማለት በዘር; በጎሳ ; በቆንቆ; በሀይማኖት አድሎ የማይፈጽም ማለት ነው።።።

“ከሁሉ በላይ ሰው ማለት እምቢ የማለት ምርጫ ያለው ነጻ ማለት ነው” አህዴዶችም ሆኑ የብአዴን መሪዎችም ከቅርብ ጊዜያት በሃላ ለህወሓት መሪዎች እሚቢተኝነት እያሳዩ መሆኑንን ቡዙ ማሳያዎች እየታዩ ናቸው ስለሆነም ለአህዴድና ለብአዴን መሪዎችም “የነብርን ጭራ አይዙትም ከያዙትም አይለቁትም” የሚለውን የአባቶቻችንን አባባል ላስታውሳቸው እወዳለው። በሌላ በኩል ለውጡ እየመጣ ያለው ከአገር ውስጥና ከራሱ ከገዢው መንግስት ካሉ ድርጅቶች ውስጥ ስለሆነ ነው የአንቁላሉን ምስል ያስቀመጥኩት።

እንደእውነቱ ከሆነ ሰሚ አጥቶ ነው እንጂ አርቲስት ቴድሮስ ካሳሁን (ቴዴ አፍሮ) ከሁሉ ቀደም ብሎ ባወጣው የአንድናትና የአብሮነት አልበሙ ላይ የአንድነትና የአብሮነት ጌዜ እንደሚመጣ ሲጠቁም “ያስተሰሪያል” የሚል ዘፈን ተጫውቶ ነበር ይህንን ዘፈኑን ልብ ላለው ልብ የሚነካ ሰው ለሆነ ሰው መጪውን ግዜ በእርጋታ እንዲመለከት ትምህርት የሚሰጥ ዘፈን ነበር ምን ያደርጋል የን ግዜ የኢህአዴግ ስልጣን ላይ ያሉ ሁሉ የሚያስቡት እንደ ልጅ የአለት ተለታቸውን ስልጣንና ሆዳቸው ሞልቶ ማደሩን ነበር ። አሁን ሰሞኑን ደም ሌላው የፍቅርና የአንድነት ድምጻዊ የአምቦው ፈርጥ ሃጫሉ ሁንዴሳ “ነን ሶቤ” (ዋሸው እንዴ) ይለናል ይህንንና ሌሎች የተቀኛኛ የነጻነት ትግል ስመለከት ልቤ በሀሴት (በደስታ) ይሞላል በሌላ በኩል ደም መስከረም 2010 ላይ ባወጣሁት ግልጽ ደብዳቤ ላይ “ጠፍረን ጠፍንን እንሰረው ሁለት ሺ አስርን በአንድነት ገመድ የኢህአዴግ/የህወሀት መንግስት ወደ ሁለት ሺ አስርሃንድ እንዳይረማመድ” የሚል ከትቤ ነበር።

በአሁኑ ሰዓት የዘመኑ አርበኞች ቁርዎችና ፋኖዎች ያቀጣጠሉትን የልውጥ ብልጭታ የሚቀላቀሉ የቀድሞው የኢህአዴግ አጋር ድርጅቶች በሙሉ ሊረዱት የሚገባ ነገር ቢኖር የኢህአዴግ/ህወሀት መንግስትን ቢቻል ወደ አገራዊ መግባባት እንዲመጣና አገራዊ መግባባቱ ላይ የራሱን አስተዋጾ እንዲያበረክት ማበረታታት ይህንን ችላ ብሎ የሚያልፍ ከሆነ ግን ለአንዴና ለመጨረሻ ግዜ ከስሩ ነቅሎ ለመጣል ከመላው የኢትዮጵያ ህዝብ ጋር እጅ ለእጅ ተያይዞ መስራት ይጠበቅባቸዋል ምክንያቱም የህዝቡ ነጻነት ከናንተ ከኢህአዴግ አጋር ድርጅቶች ከአህዴዶችም ሆኑ ከብአዴን ጋር የተቋራኘ ነው ብላችሁ አምናችሁ መሆን አለበት።

ይህ ሳይሆን ቀርቶ እናንተ የመጣችሁት የዘመኑ አርበኞች ቁርዎችና ፋኖዎች ያቀጣጠሉትን ትግል ለመርዳት አስባችሁ ከሆነ ግን ጊዜያችሁን በከንቱ እያጠፋችሁ ነው የሚል እምነት ነው ያለኝ። ይህንንም እምነቴን የሚያጠናክርልኝ በአንድ ወቅት አንዲት የአውስትራሊያ ተወላጅ የሆኑ ወይዘሮ ሲናገሩ

” If you have come to help me you are wasting your time, but if you have come because your liberation is bound up with mine, then let us work together” Lilla Watsoa, Australian Aboriginal woman

እንደ እውነቱ ከሆነ የድርጅት መሪዎችም እንደ ድርጅት መሪነታቸው ህዝብም እንደ ህዝብነቱ ከገባንበት ማጥ ለመውጣት ከፈለግን ሁላችንም ይህንን አባባል መከተል አለብን ምክንያቱም አገር ቤት ያሉት ህዝቦቻችንም ሆኑ እኛ በውጪ የምንኖር ኢትዮጵያውያን ላለፈው ሆያ አምስት ዓመታት ስንለው የነበረው ነጻነት ነጻነት ነበር። በሌላ በኩል ሁላችንም እንዳየነውና እንደሰማነው ወንድማችን አቶ አበበ ገላው አቶ መለስ በተገኙበት አንድ ትልቅ የመሪዎች ስብሰባ ላይ ተግኝቶ”ነጻነት ነጻነት””ፍሪ ደም ፍሪ ደም” ብሎ በመጮሁ ነበር አቶ መለስን አንገት ከማስደፋት ባለፈ

ህልፈታቸውን ያፋጠነላቸው። እርግጥ ነው ሰው ይሙት ባይባልም እሳቸው ግን አገርን የገደሉ በመሆናቸው ሲያንሳቸው ነው ቢሆንም ቅሉ በበኩሌ እንደ አብዛኛው ኢትዮጵያዊ በአገራችን አገራዊ መግባባት እንዲመጣ ከሚፈልጉት ሰዎች ውስጥ አንዱ ስለሆንኩ መግባባት ለመፍጠር ይቅር መባባል ስለሚያስፈልግ በዚህ አጋጣሚ ቸሩ ፈጣሪያችን እግዚአብሔር የአቶ መለሰን ነፍስ ይማር ላማለት መድፈር አለብኝ ብዬ አሰባለው። በሌላ በኩል ደግሞ በውጪ አገር ካሉት የዘመኑ ቁርዎችና ፋኖዎች አንዱ የሆነውና የለውን ግዜውንና እውቀቱን በመጠቀም ወጪም ሆነ አገር ውስጥ ላሉ ኢትዮጵያውያን ወቅታዊ የሆነ መረጃ የሚያስተላልፈው ውንድማችን ወጣት ቶሎሳ ኢቢሳ በፌስ ቡኩ ላይ እየተገኘ ለሚያደርገው የማያቆርጥ ወቅታዊ መረጃው ላመሰግነውና አምላካችን ቸሩ እግዚአብሔር እረጅም እድሜ ከጤና ጋር ይሰጠው ዘንድ ቅዱስ ፍቃዱ ይሁን። እንግዲህ ሁላችንም እንደምናየውና እንደምንሰማው ሐምሌ 24 2008 ዓ/ም ከጎንደር ህዝብ የወጣው “የአሮሞ ወንድሞቻችን ደም የኛም ደም ነው የሚለው ቃል” ከተነገረ በሃላ በአገራችን ላይ እየመጣ ያለው ይቀጥላል